

Lateran Mha-Mon'dirachea Somorponnachi Porob
MHA-DHOKMPRANTIK VEDI SEVOKANCHO AITAR (09/ 11 / 2025)

Vixoi: Seventlean Povitrtayen Vaddum-ia, Bhorvanxean Somiachi Guddarth Kudd Bandum-ia

Gayonank Suchna:

Proves:	Devache vedi sorim	A -08
D. T. V.:	Tukach, Bapa	C-38
Krist-Prosad:	Ekach Unddeant	D-10
Xevott:	Khuxal kallzan	F-12

SURVATECHIM UTRAM:

Mogachea bhavanm-bhoinnimno, aiz Povitr-Sobha Lateran Mha-Mon'dirachea Somorponnachi Porob somarombta ani aicho Aitar amchea Göychea Mha-Dhormprantant Vedi Sevokancho Utsov korta. Tea nimtan aichea sevadhormacho vixoi, **"Seventlean povitrtayen vaddum-ia, bhorvanxean, Somiachi Guddarth Kudd bandum -ia"**.

Zo lhan vostumni khatrecho mhonn dakoita taka Dev vhodd vastu patiyeta. Koslea-i mahan kariachi survat lhan vostumni zata. Taka lagun, seva korun ani bhorvamxean bhorun, ami Jezuchi kudd bandunk, aicho sevadhorm amkam apoita. Toxench vedi sevokamni Jezuchea Guddarth Kuddiche sandhe koxe aple vedi seventlean Jezucho pattlav korun, bhagevontponn apnnaunk ani hea vorvim Jezuche kurpechi zhor soglleank pavoxim korunk, Bapa lagim hea Misa Bolidanant soglleam vedi-sevokank ani amkam kurpa magum-ia.

BHAVARTHEANCHEM MAGNNEM:

1. Amchea otmik fuddareamni, dor eka sonvskara vorvim poilim aplench jivit disan'dis novsorunk, ani aple seve vorvim porjek povitrtayen vaddunk adar dilear puro mhonn, Bapa lagim tankam kurpa magum-ia.
2. Amchea sorkari fuddareamni, aplem apsvarthponn ani khotti axea fattim dovrin, aplea sevechea kariamni niti ani xantichi zhor gorib-dublleam ani Osoktam sovem pavounk , tuttlolo sonvsar bhorvanxean bandunk, tankam Bapacho adar magum-ia.
3. Vedi sevokamni, Misache Bhettent vedichi seva kortanam, lhan'vikayen ani dhean-mon laun seva korunk, ani aple seve vorvim Devacho ulo aikunk, tankam Bapachi kurpa magum-ia.
4. Avoi-bapaimni Povitr-Sobha bandpachea vaurant, apnnachea povitr jivita vorvim aplea bhurgeank bore toren akarun, tanchea kallzant Dev-apovnneachem bim kirloun haddunk, tankam Bapachi kurpa magum-ia.
5. Amchea tornnatteamni Povitr-Sobha bandun haddchea vauran, padriponnak vo mottvaxi jivitak veng marunk, ani Dev-kurpechi zhor sonvsar bhor pavounk Devacho ulo aikunk, tankam Bapachi kurpa magum-ia.
6. Aichi Misachi Mandavoll kortolea _____ pasot magum-ia; lhan vostumni Devak vakhanunk, seventlean Jezuchi kudd bandhunk haddunk tankam aitim kor mhunn tankam Bapachi kurpa magum-ia.

BHETTOVNNI:

Goribank danam ani Unddo-Soro:

Vedi sevokani lhan lhan vostuntlean povitrtai zoddunk gheunk vavurtanam him dannam ek lhan dennem koxem Bapak mandta toslem zaunk nisvarti monan Bapak vompum-ia. Goribank ani dublleank amcho zata to adar diunk amkam udar monachim korunk magtanam hi bhatt unddea-sorea borabor iadnikachea hatant ghalum-ia.